



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۲۵



حکیم روان

سوله که انتخابات ؟

خواب: دواړه!

څلوېښت کاله پر افغان ولس جگړه تحميل شوي ده . دا جگړه د پردو جگړه ده ، خو قربانی يې افغانان دي . جگړې د افغانانو ټولنه او هيواد د ژوند له عادي مسيره ايستلي دي . د ژوند په ټولو برخو کې د لعنتی نيابتي جگړې آثار له ورايه ښکاري .

سوله د افغانانو او ټولو انسانانو طبيعي حق دی . خو افغانان نورو له دې حقه بې برخې کړي دي . دا چې افغان سوله غواړي او کنه ؟ اصلاً يوه بې اساسه او بې منطقه پوښتنه ده . سوله د هر انسان طبيعي حق دی . له طبيعي حقوقو او آزاديو پرته وړانسائی ژوند ممکن نه دی .

سوله د انتخاباتو او انتخابات د سولي متمم دي . بې له سولي به نیمگړي انتخابات ولرو او بيلې انتخاباتو به نیمگړي سوله ولرو .

طالبان ادعا کوي چې د دوی په واکمنی کې سوله وه . دا ادعا دوه واري درواغ يانې ډبل درواغ دي .

-د پنجشیر په شاوخوا او د افغانستان په شمال او شمال شرق کې د طالب سره مقاومت او جنگونو ادامه درلوده . طالبان او د هغو ملاتړي له دې حقيقت څخه په ډاگه او سپين سترگی سره انکار کوي .

-آيا د ښځو سنگسارول ، په کيبلونو او ډانگونو د انسانانو په ځانگړي توگه د ښځو وهل ټکول ، د انسانانو د لاسونو او پښو پرې کول او نندارې ته اېښودل ، د ښوونځيو او پوهنتونونو ټرل ، د خلکو د زيريو متر کول ، پر موسيقي او ملی آتن بنديزونه ، د مخالفينو بې شرمانه ترور او وژل ، سوله ده ؟

د منځنيو پيړيو وروسته پاتې او منحط طالب د پوښتنې په درگاه مسکو کې وويل چې : « مونږ ښځې ځکه له تعليمه محرومي کړي چې عفت يې وساتل شي . » د طالب په شاني بل مسخره به د نړي پر مخ پيدا شي ؟

د طالبانو د سولي فضا د گورستان د فضا سره ورته والی درلود . خو طالبان نه پوهيږي چې د حقوقو څخه د خلکو محروميت او مذهبی استبداد د يوه لوی او ياغی توپان زني جوړوي .

طالبان فکر کوي چې که امريکا پر طالبانو يرغل کړی نه وای دوی به تر آبه د خلکو پر اوږو سپاره پاتې وای ، خو دا فکر واهی او بې بنياده دی . د خلکو قهر او خشم به طالبان د تروريستی سازمانونو او دولتونو د ملاتړ سره سره ، په مناسب فرصت کې تر امريکا هم په ناوړه توگه راپرزولي وای .

د افغانستان نظام د رښتيني سولي د راتگ او تأمين د پاره تر ټولو ډاډمنه وسيله ده . که انتخابات په خپل وخت سرته و نه رسيږي ، نو يو غير انتخابی رژيم (لکه د طالبانو رژيم) به موجود وي . د داسی يوه رژيم موجوديت د قدرت د خلا سره کم توپير لري . د قدرت خلا د نوی تيا ه کوونکی جگړې د زيريدو بستر دی . ځکه د گاونډيانو لاسپوڅي د مؤقت حکومت ، او د موجود نظام د نابودۍ زمزمې کوي . دا واضحه ده ، څوک چې انتخابات نه غواړي ، جگړه او په دې وسيله د واک انحصار غواړي . څوک چې انتخابات غواړي ، جگړه او د جگړې له لارې د واک انحصار نه غواړي . هر څوک چې د جگړې له لارې واک ته رسيدلی دی ، مستبدالرای او د واک انحصارگر ثابت شوی دی .

بناء انتخابات بايد هرو مرو سرته ورسيري او د افغان ولسمشر ټينگار پر انتخاباتو د هغه د مسؤليت مننی ، ژور درک او سياسی درايت ښه ده . ولسمشر د افغانستان د بدنيتو گاونډيانو په نيتونو پوهيږي . گاونډيان د خپلو اجنټانو په مټ غواړي د خلکو او افغان حکومت تر منځ واټن را منځته کړي او حکومت په دې تورن کړي چې گوندي سوله نه غواړي . د مختورو لاسپوڅو حافظه دومره کمزوری ده چې د ولسمشر په ابتکار د کابل د بې قيدو شرطه سولي دوه کنفرانسونه يې د ياده وتلی دی . دوی د ولسمشر په ابتکار په اندونيزيا کې د اسلامي علماؤ ، په جده کې د ټولو اسلامي هيوادونو او په کابل کې د بې شمېره اسلامي علماؤ د جنگ ضد بيساري فتوا گانې نه يادوي

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خيږ و لولئ

دوی د خپلو بادارانو په لارښوونه غواړي د افغان حکومت د سولې هلې ځلې ناکامي او یو وار بیا د خپلو بادارانو له پاره اوبه خټې کړي ، څو هغوی خپل ماهیان ونیسی .

انتخابات:

تر وسه باید د یوې میاشتي ، یوې اونۍ او حتي یوې ورځې له پاره باید د افغانستان حکومت غیر انتخابی نه وي . افغانستان ته تر یوه غښتلی خو مستبد حکومت څخه یو کمزوری خو انتخابی حکومت په گټه دی . ځکه مسبتد او طالبی حکومتونه د پرمختگ لارې بندوي او انتخابی حکومت د مرگونی جهادی او طالبی وباء او وروسته پاتي والی پر ضد د پرمختگ او ترقی لارې ، د تیارو او جهالت پر ضد د لمر او رڼا افقونه خلاصوي .

پای

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ